

പതിമൂന്നാം കേരള നിയമസഭ

പന്ത്രണ്ടാം സമ്മേളനം

2014 ഡിസംബർ 5, വെള്ളി

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ഗ്രാമവികസനവും ആസൂത്രണവും സാംസ്കാരികവും നോർക്കയും വകുപ്പുമന്ത്രി
നഗരകാര്യവും ന്യൂനപക്ഷക്ഷേമവും വകുപ്പുമന്ത്രി
കൃഷിയും മൃഗസംരക്ഷണവും അച്ചടിയും സ്റ്റേഷണറിയും വകുപ്പുമന്ത്രി
പഞ്ചായത്തും സാമൂഹ്യനീതിയും വകുപ്പുമന്ത്രി

റബ്ബർ കർഷകർ നേരിടുന്ന പ്രശ്നങ്ങൾ

*121. ശ്രീ.കെ.അജിത്

„ സി.ദിവാകരൻ

ശ്രീമതി.ഇ.എസ്.ബിജിമോൾ

ശ്രീ.ചിറ്റയം ഗോപകുമാർ : താഴെ കാണുന്ന ചോദ്യങ്ങൾക്ക് കൃഷിയും

മൃഗസംരക്ഷണവും അച്ചടിയും സ്റ്റേഷണറിയും വകുപ്പുമന്ത്രി സദയം മറുപടി നൽകുമോ:

- (എ) ഉല്പാദനച്ചെലവുമായി ബന്ധപ്പെടുത്തി ഒരു കിലോ റബ്ബറിന് 200 രൂപ താങ്ങുവില നൽകണമെന്ന ആവശ്യത്തിന്മേൽ എന്തു നടപടിയാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (ബി) റബ്ബർ കർഷകരെ സഹായിക്കാൻ മതിയായ വില സ്ഥിരതാ ഫണ്ട് മാറ്റി വയ്ക്കുന്നതിന് ഉദ്ദേശിക്കുന്നുണ്ടോ;
- (സി) റബ്ബർ കർഷകർ നേരിടുന്ന പ്രശ്നങ്ങൾ പരിഹരിക്കുന്നതിന് എന്തെങ്കിലും നടപടികൾ എടുത്തിട്ടുണ്ടോ; ഉണ്ടെങ്കിൽ വിശദമാക്കുമോ?

തദ്ദേശഭരണ സ്ഥാപനങ്ങളിലെ ആസ്തി രജിസ്റ്റർ ഡിജിറ്റൈസ് ചെയ്യുന്നതിനുള്ള പദ്ധതി

*122. ശ്രീ.ജോസഫ് വാഴയ്ക്കൻ

„ വർക്കല കഹാർ

„ എം.എ. വാഹീദ്

„ വി.ഡി.സതീശൻ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) തദ്ദേശസ്വയംഭരണ സ്ഥാപനങ്ങളിലെ ആസ്തി രജിസ്റ്റർ ഡിജിറ്റൈസ് ചെയ്യുന്നതിന് പദ്ധതി തയ്യാറാക്കിയിട്ടുണ്ടോ ; വിശദമാക്കുമോ ;
- (ബി) പ്രസ്തുത പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാമാണ് ; വിശദാംശങ്ങൾ ലഭ്യമാക്കുമോ ;
- (സി) എന്തെല്ലാം സൗകര്യങ്ങളും സേവനങ്ങളുമാണ് പദ്ധതി മുഖാന്തിരം പഞ്ചായത്തുകൾക്കും ജനങ്ങൾക്കും ലഭ്യമാക്കുന്നത് ; വിശദമാക്കുമോ ;
- (ഡി) പദ്ധതി നടത്തിപ്പിനായി എന്തെല്ലാം നടപടികൾ സ്വീകരിച്ചിട്ടുണ്ട് ; വിശദാംശങ്ങൾ ലഭ്യമാക്കുമോ ?

ഗോരക്ഷാ പദ്ധതി

*123. ശ്രീമതി.ഗീതാ ഗോപി

ശ്രീ.ഇ.ചന്ദ്രശേഖരൻ

„ മുല്ലക്കര രത്നാകരൻ

„ ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷണറിയും വകുപ്പുമന്ത്രി സദയം മറുപടി നൽകുമോ:

- (എ) ഗോരക്ഷാ പദ്ധതിയുടെ ഉദ്ദേശ ലക്ഷ്യങ്ങൾ എന്തെല്ലാമായിരുന്നുവെന്ന് വ്യക്തമാക്കുമോ;
- (ബി) പ്രസ്തുത പദ്ധതിയിലൂടെ ക്ഷീര കർഷകർക്ക് എന്തെല്ലാം ആനുകൂല്യങ്ങളാണ് ലഭിച്ചു കൊണ്ടിരുന്നതെന്ന് വെളിപ്പെടുത്തുമോ;
- (സി) പ്രസ്തുത പദ്ധതിയിൽ ക്ഷീര കർഷകരുടെയും കേന്ദ്ര സംസ്ഥാന സർക്കാരുകളുടെയും വിഹിതം എത്ര വീതമാണെന്ന് വിശദമാക്കുമോ;
- (ഡി) ഗോരക്ഷാ പദ്ധതി ഇപ്പോൾ സംസ്ഥാനത്ത് തുടരുന്നുണ്ടോ; ഇല്ലെങ്കിൽ എന്തുകൊണ്ടാണെന്ന് വ്യക്തമാക്കുമോ?

ഖരമാലിന്യ സംസ്കരണ സംവിധാനം

*124. ശ്രീ.പി.സി. ജോർജ്ജ്

„ റോഷി അഗസ്റ്റിൻ

„ എം.വി.ശ്രോയാംസ് കുമാർ

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ത്രിതല പഞ്ചായത്തുകളുടെ കീഴിൽ നിലവിലുള്ള ഖരമാലിന്യ സംസ്കരണ സംവിധാനം ഫലപ്രദമായി നടക്കുന്നുണ്ടോ; പ്രതിദിനം ഉല്പാദിപ്പിക്കുന്ന മാലിന്യങ്ങളുടെ തോതനുസരിച്ച് നിലവിലുള്ള ഖരമാലിന്യ സംസ്കരണ സംവിധാനം പര്യാപ്തമാണോ;
- (ബി) ത്രിതല പഞ്ചായത്തുകളുടെ പരിധിയിൽ പ്രതിദിനം ഉല്പാദിപ്പിക്കപ്പെടുന്ന ഖരമാലിന്യങ്ങളുടെ അളവ് സംബന്ധിച്ച് ഏകദേശ ധാരണയുണ്ടോ; വിശദാംശങ്ങൾ നൽകുമോ;
- (സി) പഞ്ചായത്തുകളിൽ ഉറവിടങ്ങളിൽ നിന്ന് ഖരമാലിന്യം വേർതിരിച്ച് ശേഖരിക്കുന്നതിനും ഫലപ്രദമായ മാലിന്യ സംസ്കരണം ഉറപ്പുവരുത്തുന്നതിനും നടപടി സ്വീകരിക്കുമോ?

നഗരകാര്യ വകുപ്പിന്റെ വിവിധ പദ്ധതികൾ

*125. ശ്രീ.കെ.രാജു

„ പി.തിലോത്തമൻ

„ വി.ശശി : താഴെ കാണുന്ന ചോദ്യങ്ങൾക്ക് നഗരകാര്യവും ന്യൂനപക്ഷക്ഷേമവും വകുപ്പുമന്ത്രി സദയം മറുപടി നൽകുമോ:

- (എ) നഗരകാര്യ വകുപ്പിന്റെ കീഴിൽ 'പാർട്ട്ണർ കേരള' നിക്ഷേപ സംഗമം നടത്തിയിട്ടുണ്ടോ ; ഉണ്ടെങ്കിൽ ഈ സംഗമത്തിന്റെ ലക്ഷ്യങ്ങൾ എന്തെല്ലാമായിരുന്നു ; ഈ ലക്ഷ്യം കൈവരിക്കാൻ സാധിച്ചിട്ടുണ്ടോ ;
- (ബി) 'അർബൻ 2020' പദ്ധതി രൂപീകരിക്കുന്നതിന് തുടക്കം കുറിച്ചിട്ടുണ്ടോ ; ഈ പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാം;
- (സി) നഗരസൂത്രണ മേഖലയിൽ സ്വകാര്യ പങ്കാളിത്തം കൊണ്ടുവരുന്നതിന് തീരുമാനമെടുത്തിട്ടുണ്ടോ?

ജൈവ പച്ചക്കറി കൃഷി

*126. ശ്രീ.റ്റി.എൻ. പ്രതാപൻ

„ കെ.ശിവദാസൻ നായർ

„ വർക്കല കഹാർ

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് കൃഷിയും

മൃഗസംരക്ഷണവും അച്ചടിയും സ്റ്റേഷണറിയും വകുപ്പുമന്ത്രി സദയം മറുപടി നൽകുമോ:

- (എ) ജൈവ പച്ചക്കറി കൃഷി വ്യാപകമാക്കുന്നതിന് സ്വീകരിച്ചിരിക്കുന്ന പദ്ധതികൾ ഏതൊക്കെയാണെന്ന് വിശദമാക്കാമോ;
- (ബി) കീടനാശിനി കലർന്ന പഴങ്ങളും പച്ചക്കറികളും അന്യ സംസ്ഥാനത്ത് നിന്നും ഇറക്കുമതി ചെയ്യുന്നത് തടയുന്നതിന് ശക്തമായ നടപടി സ്വീകരിക്കുമോ; ഇതിനായി എന്തൊക്കെ നടപടികളാണ് ഇപ്പോൾ നിലവിലുള്ളത് ;
- (സി) ഇറക്കുമതി ചെയ്യുന്ന പഴങ്ങളുടെയും പച്ചക്കറികളുടെയും ഗുണനിലവാരം പരിശോധിക്കാൻ നിലവിലുള്ള സംവിധാനങ്ങൾ എന്തൊക്കെയാണെന്ന് വ്യക്തമാക്കാമോ;
- (ഡി) ഇറക്കുമതി ചെയ്യുന്ന ഏതൊക്കെ സാധനങ്ങളിലാണ് മാരകമായ കീടനാശിനികളുള്ളതായി ശ്രദ്ധയിൽപ്പെട്ടിട്ടുള്ളതെന്നു വെളിപ്പെടുത്തുമോ ?

നിയമവിരുദ്ധ നിർമ്മാണങ്ങൾക്കെതിരെ നടപടി

*127. ശ്രീ.വി.ശിവൻകുട്ടി

,, പി.ശ്രീരാമകൃഷ്ണൻ

,, സി.കെ സദാശിവൻ

,, എസ്.ശർമ്മ : താഴെ കാണുന്ന ചോദ്യങ്ങൾക്ക് നഗരകാര്യവും ന്യൂനപക്ഷക്ഷേമവും വകുപ്പുമന്ത്രി സദയം മറുപടി നൽകുമോ:

- (എ) പരിസ്ഥിതി-വനം മന്ത്രാലയത്തിന്റെ അനുമതി വാങ്ങാതെയും തീരദേശ മേഖലാ നിയന്ത്രണചട്ടങ്ങൾ ലംഘിച്ചും സംസ്ഥാനത്തെ തീരപ്രദേശങ്ങളിലും കായലുകളുടെ സമീപത്തും ഫ്ലാറ്റ് സമുച്ചയങ്ങൾ പടുത്തുയർത്തിയത് ആരൊക്കെയാണെന്ന് സി. ആന്റ് എ. ജി. ചൂണ്ടിക്കാണിച്ചിട്ടുണ്ടോ;
- (ബി) എങ്കിൽ ഇത്തരം സ്ഥാപനങ്ങൾക്കെതിരെ സ്വീകരിച്ച നടപടികൾ വിശദമാക്കാമോ;
- (സി) ചട്ടങ്ങൾ ലംഘിച്ച് നിർമ്മാണം നടത്തിയ കെട്ടിടങ്ങളുടെ കാര്യത്തിൽ നിലപാട് വ്യക്തമാക്കാമോ?

തദ്ദേശസ്വയംഭരണ സ്ഥാപനങ്ങളുടെ പദ്ധതിപ്പണം

*128. ശ്രീ.ടി.വി.രാജേഷ്

,, എം. ഹംസ

,, ബി.സത്യൻ

,, പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് ഗ്രാമവികസനവും ആസൂത്രണവും സാംസ്കാരികവും നോർക്കയും വകുപ്പുമന്ത്രി സദയം മറുപടി നൽകുമോ:

- (എ) തദ്ദേശസ്വയംഭരണ സ്ഥാപനങ്ങൾക്ക് പദ്ധതിപ്പണം പിൻവലിക്കുന്നതിനായി നിലവിലുള്ള രീതിയിൽ മാറ്റം വരുത്തിയിട്ടുണ്ടോ; വിശദാംശങ്ങൾ നൽകാമോ;
- (ബി) ഇത്തരത്തിലുള്ള തീരുമാനം കൈക്കൊള്ളാനിടയായ സാഹചര്യം എന്തായിരുന്നുവെന്ന് വ്യക്തമാക്കാമോ;
- (സി) പ്രസ്തുത തീരുമാനം തദ്ദേശസ്വയംഭരണ സ്ഥാപനങ്ങളിലെ പദ്ധതി നിർവ്വഹണത്തെ ബാധിച്ചിട്ടുണ്ടോ; പഞ്ചായത്ത്/മുൻസിപ്പൽ/കോർപ്പറേഷനുകൾക്ക് ഒരു മാസം പിൻവലിക്കാവുന്ന പരമാവധി പദ്ധതി പണം എത്രയാണ്; ഈ നിലയിൽ അവശേഷിക്കുന്ന സമയംകൊണ്ട് പദ്ധതിപ്പണം പൂർണ്ണമായും വിനിയോഗിക്കാൻ പറ്റുമോ;
- (ഡി) സാമ്പത്തിക പ്രതിസന്ധി മൂലമുള്ള ട്രഷറി നിയന്ത്രണം വന്നതോടെ തദ്ദേശസ്വയംഭരണ സ്ഥാപനങ്ങളുടെ പദ്ധതി ജോലികൾ ഏറ്റെടുക്കാൻ കോൺട്രാക്ടർമാരും ഗുണഭോക്തൃ സമിതികളും തയ്യാറാകുന്നില്ലായെന്ന കാര്യം ശ്രദ്ധയിൽപ്പെട്ടിട്ടുണ്ടോ ?

പുരാവസ്തുക്കളുടെയും പൈതൃകശേഷിപ്പുകളുടെയും ഏറ്റെടുക്കലും, സംരക്ഷണവും

*129. ശ്രീ.എം.ഉമ്മർ

„ അബ്ദുറഹിമാൻ രണ്ടത്താണി

„ കെ.മുഹമ്മദുണ്ണി ഹാജി

„ പി.ബി. അബ്ദുൾ റസാക് : താഴെ കാണുന്ന ചോദ്യങ്ങൾക്ക് ഗ്രാമവികസനവും ആസൂത്രണവും സാംസ്കാരികവും നോർക്കയും വകുപ്പുമന്ത്രി സദയം മറുപടി നൽകുമോ:

- (എ) പുരാവസ്തുക്കളുടെയും, പൈതൃകശേഷിപ്പുകളുടെയും ഏറ്റെടുക്കലും, സംരക്ഷണവും സംബന്ധിച്ച നയം വ്യക്തമാക്കുമോ; അതിനുള്ള മാനദണ്ഡമെന്താണെന്നു വിശദമാക്കുമോ;
- (ബി) വിവിധ വകുപ്പുകളുടെയും സ്വകാര്യ സ്ഥാപനങ്ങളുടെയും കൈവശത്തിലുള്ളതും പൈതൃകശേഷിപ്പായി സംരക്ഷിക്കപ്പെടേണ്ടവ സംബന്ധിച്ച വിവരശേഖരണം നടത്തിയിട്ടുണ്ടോ; എങ്കിൽ വിശദവിവരം നൽകാമോ;
- (സി) ഇത്തരത്തിൽ വിവരശേഖരണം നടത്തി യഥാസമയം നോട്ടീഫൈ ചെയ്യാൻ അലംഭാവം കാണിച്ചതുമൂലം വിലപ്പെട്ടതും സംസ്കാരത്തിന്റെ ഭാഗമായതുമായ നിരവധി പൈതൃകശേഷിപ്പുകൾ നശിപ്പിക്കപ്പെടുപോയ സാഹചര്യത്തിൽ ശേഷിക്കുന്നവയെങ്കിലും സംരക്ഷിക്കുന്നതിനുള്ള അടിയന്തിര നടപടി സ്വീകരിക്കുമോ?

എയ്റോബിൻ യൂണിറ്റുകൾ

*130. ശ്രീ.എ.എ.അസീസ് : താഴെ കാണുന്ന ചോദ്യങ്ങൾക്ക് നഗരകാര്യവും ന്യൂനപക്ഷക്ഷേമവും വകുപ്പുമന്ത്രി സദയം മറുപടി നൽകുമോ:

- (എ) മാലിന്യ സംസ്കരണത്തിനുപയോഗിക്കുന്ന എയ്റോബിൻ യൂണിറ്റുകളുടെ പ്രവർത്തനഫലം വിലയിരുത്തിയിട്ടുണ്ടോ, വ്യക്തമാക്കുമോ;
- (ബി) പ്രസ്തുത യൂണിറ്റുകൾക്ക് കൂടുതൽ പ്രോത്സാഹനം നൽകുന്നതിന് നടപടി സ്വീകരിക്കുമോ?

ക്ഷേമ പെൻഷനുകളുടെ കുടിശ്ശിക

*131. ശ്രീ.സി.കൃഷ്ണൻ

,, പി.കെ.ഗുരുദാസൻ

,, കെ.വി.അബ്ദുൽ ഖാദർ

,, എസ്.ശർമ്മ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) തദ്ദേശസ്വയംഭരണ സ്ഥാപനങ്ങൾ വഴി വിതരണം ചെയ്യുന്ന ക്ഷേമ പെൻഷനുകളുടെ കുടിശ്ശിക സംബന്ധിച്ച വിശദാംശം ലഭ്യമാക്കാമോ;
- (ബി) ഏതൊക്കെ ക്ഷേമപെൻഷനുകളാണ് കുടിശ്ശിക വരുത്തിയിട്ടുള്ളതെന്നും കുടിശ്ശിക വരാനുള്ള കാരണം വ്യക്തമാക്കാമോ;
- (സി) പെൻഷൻ കുടിശ്ശിക എന്നത്തേക്ക് കൊടുത്ത തീർക്കാൻ കഴിയുമെന്ന് വ്യക്തമാക്കാമോ;
- (ഡി) നടപ്പ് സാമ്പത്തിക വർഷത്തിൽ ക്ഷേമപെൻഷനുകൾക്കായി നീക്കിവെച്ച ഫണ്ട് സംബന്ധിച്ച വിവരം വിശദമാക്കാമോ?

ആഗോള കാർഷിക സംഗമം

*132. ശ്രീ.സി.കെ സദാശിവൻ

,, എം.ചന്ദ്രൻ

,, കോലിയക്കോട് എൻ. കൃഷ്ണൻ നായർ

ശ്രീമതി.കെ.കെ.ലതിക : താഴെ കാണുന്ന ചോദ്യങ്ങൾക്ക് കൃഷിയും

മൃഗസംരക്ഷണവും അച്ചടിയും സ്റ്റേഷണറിയും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ സംഘടിപ്പിച്ച ആഗോള കാർഷിക സംഗമം സംസ്ഥാനത്തെ കാർഷിക മേഖല നേരിട്ടു കൊണ്ടിരിക്കുന്ന കാർഷികോല്പന്നങ്ങളുടെ വിലയിടിവ് പോലുള്ള പ്രശ്നങ്ങളിൽ ഗുണപരമായ എന്തൊക്കെ മാറ്റങ്ങളാണ് ഉണ്ടാക്കാൻ പോകുന്നതെന്നറിയിക്കാമോ;
- (ബി) പ്രസ്തുത സംഗമത്തിൽ സംസ്ഥാനത്തെ കാർഷിക മേഖലയിൽ വിദേശ നിക്ഷേപത്തിന് അവസരമൊരുക്കുന്ന തരത്തിലുള്ള പദ്ധതികൾ അവതരിപ്പിക്കപ്പെട്ടിട്ടുണ്ടോ; വിശദാംശങ്ങൾ നൽകാമോ;
- (സി) സംഗമം സംഘടിപ്പിക്കുന്നതിനു സർക്കാരുമായി സഹകരിച്ച ഏജൻസികൾ ഏതൊക്കെയാണെന്നറിയിക്കാമോ;
- (ഡി) ഇവർ സംഗമവുമായി സഹകരിക്കുന്നതിന് സർക്കാർ സാമ്പത്തിക സഹായം നൽകിയിരുന്നോ? വിശദീകരിക്കുമോ? സർക്കാരിന് എന്തു തുക ചെലവായി എന്നറിയിക്കുമോ?

വൃദ്ധരും, അവശരുമായവർക്ക് ഭക്ഷണം ലഭ്യമാക്കുന്നതിന് നടപ്പാക്കുന്ന പദ്ധതികൾ

*133. ശ്രീ.കെ.എം.ഷാജി

- „ റ്റി.എ.അഹമ്മദ് കബീർ
- „ വി.എം.ഉമ്മർ മാസ്റ്റർ
- „ കെ.എൻ.എ.ഖാദർ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സമൂഹത്തിൽ പട്ടിണിക്കാരില്ലെന്ന് ഉറപ്പുവരുത്തുവാനും വൃദ്ധരും, അവശരുമായവർക്ക് രണ്ടു നേരത്തെ ഭക്ഷണമെങ്കിലും ലഭിക്കുന്നുണ്ടെന്ന് ഉറപ്പാക്കാനും സാമൂഹ്യസുരക്ഷാവകുപ്പ് നടപ്പാക്കുന്ന പദ്ധതികൾ എന്തൊക്കെയാണെന്ന് വ്യക്തമാക്കുമോ;
- (ബി) സൗജന്യ ഭക്ഷണം അത്യന്താപേക്ഷിതമായ വൃദ്ധരുടെയും, രോഗാവസ്ഥയാൽ തൊഴിലെടുക്കാനാവാതെയായ വ്യക്തികളുടെയും വിവരശേഖരണം നടത്തിയിട്ടുണ്ടോ; എങ്കിൽ വിശദവിവരം വെളിപ്പെടുത്തുമോ;
- (സി) ഇത്തരക്കാർക്ക് സൗജന്യമായി വിതരണം ചെയ്യുന്നതിനായി പൊതുവിതരണ സംവിധാനത്തിന് അനുവദിച്ചിട്ടുള്ള ഭക്ഷ്യധാന്യം സാമൂഹ്യസുരക്ഷാവിഭാഗം മുഖേന വൃദ്ധരും, അവശരുമായവർക്ക് ഉപയോഗപ്പെടുത്താനാവുമോ എന്ന കാര്യം ഭക്ഷ്യവകുപ്പുമായി ചേർന്ന് ആലോചിക്കുമോ?

വികേന്ദ്രീകൃത ഉറവിട മാലിന്യ സംസ്കരണ പദ്ധതി

*134. ശ്രീ.എ. പ്രദീപ്കുമാർ

„ എസ്.ശർമ്മ

„ വി.ശിവൻകുട്ടി

„ വി.ചെന്താമരാക്ഷൻ : താഴെ കാണുന്ന ചോദ്യങ്ങൾക്ക് നഗരകാര്യവും ന്യൂനപക്ഷക്ഷേമവും വകുപ്പുമന്ത്രി സദയം മറുപടി നൽകുമോ:

- (എ) വികേന്ദ്രീകൃത ഉറവിട മാലിന്യ സംസ്കരണ രീതിയെപ്പറ്റിയുള്ള നിലപാട് വ്യക്തമാക്കുമോ
- (ബി) ശുചിത്വ മിഷനും ക്ലീൻ കേരള കമ്പനിയും പ്രസ്തുത രീതിക്ക് യോജിച്ച വിധമുള്ള മാലിന്യ നിർമ്മാർജ്ജന പദ്ധതികൾ ആസൂത്രണം ചെയ്തിട്ടുണ്ടോ; വിശദാംശങ്ങൾ നൽകുമോ;
- (സി) വികേന്ദ്രീകൃത മാലിന്യസംസ്കരണം ലക്ഷ്യമിട്ട് സി.പി.ഐ.(എം.) സംഘടിപ്പിക്കുന്ന ശുചിത്വകേരളം പദ്ധതി ശ്രദ്ധയിൽപ്പെട്ടിട്ടുണ്ടോ;
- (ഡി) തദ്ദേശസ്വയംഭരണ സ്ഥാപനങ്ങളുമായി സഹകരിച്ച് ഉത്തരവാദിത്തപ്പെട്ട രാഷ്ട്രീയപ്പാർട്ടിയുടെ ജനകീയ പദ്ധതി കൂടി കോർത്തിണക്കി ഇത് ഒരു വൻ ക്യാമ്പയിനായി മാറ്റാൻ മുൻകൈയെടുക്കുമോയെന്ന് വിശദമാക്കുമോ?

ഹോർട്ടി കോർപ്പിലെ ക്രമക്കേടുകൾ

*135. ശ്രീ.പി.കെ.ഗുരുദാസൻ

ഡോ.കെ.ടി.ജലീൽ

ശ്രീ.കെ.കുഞ്ഞമ്മത്ത് മാസ്റ്റർ

„ ടി.വി.രാജേഷ് : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷണറിയും വകുപ്പുമന്ത്രി സദയം മറുപടി നൽകുമോ:

- (എ) ഹോർട്ടി കോർപ്പിൽ പച്ചക്കറി ഇടപാടിൽ വൻക്രമക്കേടുകൾ കണ്ടെത്തിയിട്ടുള്ളതായി ശ്രദ്ധയിൽപ്പെട്ടിട്ടുണ്ടോ; വിജിലൻസ് അന്വേഷണത്തിൽ വെളിവാക്കിയ വിവരങ്ങൾ വിശദമാക്കാമോ;
- (ബി) വിജിലൻസ് അന്വേഷണ റിപ്പോർട്ടിനെ തുടർന്ന് ഹോർട്ടി കോർപ്പിലെ ആർക്കെല്ലാമെതിരെ എന്തെല്ലാം നടപടികൾ സ്വീകരിക്കുകയുണ്ടായി;
- (സി) തന്നാണ്ടിൽ സംസ്ഥാനത്തുനിന്നും സംസ്ഥാനത്തിനു പുറത്തുനിന്നും ഹോർട്ടി കോർപ്പ് വാങ്ങിയ പച്ചക്കറികൾ എന്തു തുകയ്ക്കുള്ളതാണെന്ന് വിശദമാക്കാമോ; ഈ കാലയളവിൽ സംസ്ഥാനത്തുണ്ടായിരുന്ന പച്ചക്കറികൾ ഏതെങ്കിലും പുറത്തുനിന്നും വാങ്ങുകയുണ്ടായോ; എങ്കിൽ വിശദമാക്കാമോ ?

പ്ലാനിംഗ് ബോർഡ് അവലോകനം

*136. ശ്രീ.പി.റ്റി.എ. റഹീം

,, എ.കെ.ബാലൻ

,, എസ്.രാജേന്ദ്രൻ

,, സി.രവീന്ദ്രനാഥ് : താഴെ കാണുന്ന ചോദ്യങ്ങൾക്ക് ഗ്രാമവികസനവും

ആസൂത്രണവും സാംസ്കാരികവും നോർക്കയും വകുപ്പുമന്ത്രി സദയം മറുപടി നൽകുമോ:

(എ) ഈ വർഷത്തെ പദ്ധതി പ്രവർത്തനം പ്ലാനിംഗ് ബോർഡ് അവലോകനം ചെയ്തിട്ടുണ്ടോ ; ഉണ്ടെങ്കിൽ അവലോകനത്തിന്റെ വിശദാംശങ്ങൾ ലഭ്യമാക്കാമോ;

(ബി) ബജറ്റിൽ വകയിരുത്തിയ തുകയുടെ എത്ര ശതമാനം വീതം ഓരോ വകുപ്പും അവലോകന കാലയളവിൽ ചെലവഴിക്കുകയുണ്ടായി; വകുപ്പ് തിരിച്ചുള്ള വിശദാംശങ്ങൾ വെളിപ്പെടുത്താമോ;

(സി) ബജറ്റിൽ ലക്ഷ്യമിട്ട വരുമാനം ശേഖരിക്കാൻ കഴിയാതെ വന്നിട്ടുള്ളതിനാലും അധിക ചെലവുകൾ നേരിട്ടതിനാലും പദ്ധതി പ്രവർത്തനത്തിന്റെ ലക്ഷ്യത്തിനനുസൃതമായി നേട്ടം കൈവരിക്കാൻ സാധ്യമായിട്ടുണ്ടോയെന്ന് വിശദമാക്കാമോ;

(ഡി) പ്രഖ്യാപിത പദ്ധതികൾ ഈ വർഷം പൂർണ്ണമായും നടപ്പിലാക്കാൻ കഴിയുമോ ?

ഭക്ഷ്യ സുരക്ഷാ നിയമം

*137. ശ്രീ.കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് കൃഷിയും

മൃഗസംരക്ഷണവും അച്ചടിയും സ്റ്റേഷണറിയും വകുപ്പുമന്ത്രി സദയം മറുപടി നൽകുമോ:

(എ) ഭക്ഷ്യ സുരക്ഷാ നിയമത്തിന്റെ വിശദാംശങ്ങൾ വെളിപ്പെടുത്തുമോ;

(ബി) ഈ സർക്കാർ അധികാരത്തിൽ വന്നശേഷം ഭക്ഷ്യ സുരക്ഷാ നിയമത്തെ മുൻ നിർത്തി കൃഷി വകുപ്പ് കൈക്കൊണ്ടിട്ടുള്ള പദ്ധതികളുടെ വിശദ വിവരം വെളിപ്പെടുത്തുമോ;

(സി) ഇപ്രകാരം നടപ്പാക്കുവാനുദ്ദേശിക്കുന്ന പദ്ധതി കൊണ്ട് കർഷകനുണ്ടാകുന്ന നേട്ടങ്ങൾ എന്തെല്ലാം; വിശദമാക്കുമോ?

ഹെൽത്ത് ബോർഡുകളുടെ ഉപയോഗം സൃഷ്ടിക്കുന്ന പ്രശ്നങ്ങൾ

*138. ശ്രീ.പി.കെ.ബഷീർ

,, സി.മോയിൻ കുട്ടി

,, പി.ബി. അബ്ദുൾ റസാക്

„ കെ.മുഹമ്മദുണ്ണി ഹാജി : താഴെ കാണുന്ന ചോദ്യങ്ങൾക്ക് നഗരകാര്യവും ന്യൂനപക്ഷക്ഷേമവും വകുപ്പുമന്ത്രി സദയം മറുപടി നൽകുമോ:

- (എ) ഫ്ലക്സ് ബോർഡുകളുടെ ഉപയോഗ ക്രമം സംബന്ധിച്ച് സർക്കാരിന്റെ നയമെന്താണെന്ന് വ്യക്തമാക്കുമോ;
- (ബി) സംസ്ഥാനത്തിന്റെ നഗര റോഡുകളിൽ അപൂർവ്വമായെങ്കിലുമുള്ള നടപ്പാതകളിലും കാൽ നടയ്ക്കുപയോഗിക്കുന്ന ഭാഗങ്ങളിലും ഫ്ലക്സ് ബോർഡുകളും ബാനറുകളും, കൊടിയോരണങ്ങളും കെട്ടി യാത്ര തടസ്സപ്പെടുത്തുകയും, അപകട സാധ്യത വർദ്ധിപ്പിക്കുകയും നിരവധി പാരിസ്ഥിതിക പ്രശ്നങ്ങൾ സൃഷ്ടിക്കുകയും ചെയ്യുന്ന കാര്യം ശ്രദ്ധയിൽ വന്നിട്ടുണ്ടോ;
- (സി) എങ്കിൽ അതിനു പരിഹാരമുണ്ടാക്കുന്നതിനും, നഗരറോഡുകളിലെ കാൽ നടക്കാർക്ക് സുക്ഷിത പാതകളൊരുക്കുന്നതിനും ആവശ്യമായ അടിയന്തര നടപടി സ്വീകരിക്കുമോ?

തദ്ദേശസ്വയംഭരണ സ്ഥാപനങ്ങളിൽ ഗുണഭോക്താക്കളെ തിരഞ്ഞെടുക്കുന്നതിനുള്ള നടപടിക്രമം

*139. ശ്രീ.കോലിയക്കോട് എൻ. കൃഷ്ണൻ നായർ

„ എ.എം. ആരിഫ്

ശ്രീമതി.കെ.കെ.ലതിക

ശ്രീ.കെ.കെ.നാരായണൻ : താഴെ കാണുന്ന ചോദ്യങ്ങൾക്ക് പഞ്ചായത്തും

സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ തദ്ദേശസ്വയംഭരണ സ്ഥാപനങ്ങളിൽ വ്യക്തിഗത ആനുകൂല്യത്തിനുള്ള ഗുണഭോക്താക്കളെ തിരഞ്ഞെടുക്കുന്നതിന് വാർഡ് സഭയ്ക്ക് ഉണ്ടായിരുന്ന അധികാരം ഇല്ലാതാക്കിക്കൊണ്ടുള്ള ഉത്തരവ് പുറപ്പെടുവിച്ചിട്ടുണ്ടോ; വിശദാംശം ലഭ്യമാക്കുമോ;
- (ബി) ഇത്തരത്തിലുള്ള ഉത്തരവ് പുറപ്പെടുവിക്കാനുള്ള കാരണമെന്തായിരുന്നുവെന്നു വ്യക്തമാക്കുമോ;
- (സി) തദ്ദേശസ്വയംഭരണ സ്ഥാപനങ്ങളിൽ ഗുണഭോക്താക്കളെ തിരഞ്ഞെടുക്കുന്നതിനുള്ള അധികാരം ഉദ്യോഗസ്ഥരെ ഏൽപ്പിക്കുന്നത് അധികാര വികേന്ദ്രീകരണതത്വങ്ങൾക്ക് എതിരാണെന്ന കാര്യം ബോധ്യമായിട്ടുണ്ടോ;
- (ഡി) വാർഡ് സഭകളെ അപ്രസക്തമാക്കുന്ന പ്രസ്തുത തീരുമാനം പിൻവലിക്കാൻ തീരുമാനമായിട്ടുണ്ടോ?

ന്യൂനപക്ഷക്ഷേമ വകുപ്പ് രൂപവൽക്കരണം

*140. ശ്രീ.ഐ.സി.ബാലകൃഷ്ണൻ

„ എം.എ. വാഹീദ്

„ ബെന്നി ബെഹനാൻ

„ എ.റ്റി.ജോർജ്ജ് : താഴെ കാണുന്ന ചോദ്യങ്ങൾക്ക് നഗരകാര്യവും ന്യൂനപക്ഷക്ഷേമവും വകുപ്പുമന്ത്രി സദയം മറുപടി നൽകുമോ:

(എ) ന്യൂനപക്ഷക്ഷേമ വകുപ്പ് രൂപവൽക്കരിച്ചിട്ടുണ്ടോ;

(ബി) പ്രസ്തുത വകുപ്പിന്റെ ഉദ്ദേശ്യ ലക്ഷ്യങ്ങൾ വിശദമാക്കുമോ;

(സി) ന്യൂനപക്ഷ ക്ഷേമവുമായി ബന്ധപ്പെട്ട പ്രവർത്തനങ്ങൾ ഏകീകരിക്കുന്നതിന് പ്രസ്തുത വകുപ്പിന്റെ പ്രവർത്തനം എപ്രകാരം നടപ്പിലാക്കാനാണ് ഉദ്ദേശിക്കുന്നത്; വിശദമാക്കുമോ;

(ഡി) പ്രസ്തുത വകുപ്പിന്റെ കീഴിൽ സംസ്ഥാന ജില്ലാതല ഓഫീസുകൾ ആരംഭിക്കുന്ന കാര്യം പരിഗണനയിലുണ്ടോ; വിശദാംശം ലഭ്യമാക്കുമോ?

ടൗൺ ആന്റ് കൺടി പ്ലാനിംഗ് കമ്മീഷൻ

*141. ശ്രീ.കോടിയേരി ബാലകൃഷ്ണൻ

„ കെ.രാധാകൃഷ്ണൻ

„ കെ.വി.വിജയദാസ്

„ കെ. ദാസൻ : താഴെ കാണുന്ന ചോദ്യങ്ങൾക്ക് നഗരകാര്യവും ന്യൂനപക്ഷക്ഷേമവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ടൗൺ ആന്റ് കൺടി പ്ലാനിംഗ് കമ്മീഷൻ നിലവിൽ വന്നുവോ; ഇതിന്റെ ഘടന വിശദമാക്കുമോ;

(ബി) കമ്മീഷൻ നിലവിൽ വരുന്നതോടെ വികേന്ദ്രീകൃതസൂത്രണം വീണ്ടും കേന്ദ്രീകരണത്തിലേയ്ക്ക് നീങ്ങുമെന്ന ആശങ്ക ശ്രദ്ധയിൽ പെട്ടിട്ടുണ്ടോ;

(സി) പുതിയ സംവിധാനത്തിൽ ജില്ലാ ആസൂത്രണ സമിതികൾക്ക് നിലവിലുള്ള സ്ഥാനത്തിലും ചുമതലയിലും മാറ്റം വരുത്തുന്നുണ്ടോ; വിശദമാക്കുമോ;

(ഡി) ആസൂത്രണം അടിത്തട്ടിൽനിന്നും മുകളിലേയ്ക്ക് എന്ന ആശയം മാറ്റിമറിക്കുന്ന കമ്മീഷന്റെ രൂപീകരണത്തിന് പ്രേരിപ്പിച്ച ഘടകങ്ങൾ എന്തെല്ലാമായിരുന്നു;

(ഇ) ഇത് നിലവിലുള്ള ആസൂത്രണ പ്രക്രിയയിൽ ദുരവ്യാപക പ്രത്യാഘാതങ്ങൾ ഉളവാക്കുമെന്ന ആശങ്ക ഉള്ളതിനാൽ പ്രസ്തുത കമ്മീഷൻ രൂപീകരിക്കാനുള്ള

തീരുമാനം പുന:പരിശോധിക്കാൻ തയ്യാറാകുമോ?

ശുചിത്വമിഷൻ

*142. ശ്രീ. അൻവർ സാദത്ത്

„ കെ.ശിവദാസൻ നായർ

„ സണ്ണി ജോസഫ്

„ ബെന്നി ബെഹനാൻ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) മാലിന്യപ്രശ്നം പരിഹരിക്കുന്നതിന് എന്തൊക്കെ പുതിയ പദ്ധതികളാണ് സർക്കാരിന്റെ പക്കലുള്ളതെന്ന് വിശദമാക്കുമോ;
- (ബി) മാലിന്യ സംസ്കരണത്തിൽ ശുചിത്വമിഷൻ എന്തെല്ലാം നടപടികൾ/പദ്ധതികൾ നടപ്പാക്കുന്നുവെന്ന് വ്യക്തമാക്കുമോ;
- (സി) മാലിന്യ സംസ്കരണത്തിൽ ശുചിത്വമിഷൻ എന്തെങ്കിലും പ്രതിസന്ധികൾ നേരിടുന്നുണ്ടോയെന്ന് വ്യക്തമാക്കുമോ?

പഞ്ചായത്തുകളുടെ തനതുഫണ്ടിലേക്കുള്ള വരുമാന സ്രോതസ്സുകൾ

*143. ശ്രീ.കെ. ദാസൻ

„ ബാബു എം. പാലിശ്ശേരി

„ കെ.വി.വിജയദാസ്

„ പി.റ്റി.എ. റഹീം : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) പഞ്ചായത്തുകളുടെ തനതുഫണ്ടിലേക്കുള്ള വരുമാന സ്രോതസ്സുകൾ ഏതെല്ലാമാണ് വിശദമാക്കാമോ;
- (ബി) ഇങ്ങനെ ലഭ്യമാകുന്ന ഫണ്ട് നിലവിൽ പഞ്ചായത്തുകളുടെ പ്രവർത്തനത്തിന് പര്യാപ്തമാണോ;
- (സി) പഞ്ചായത്ത് പരിധിയിൽ വരുന്ന അൺ-എയ്ഡഡ് വിദ്യാഭ്യാസ സ്ഥാപനങ്ങളെ കെട്ടിട നികുതിയിൽ നിന്നും ഒഴിവാക്കിയ നടപടി തനതു ഫണ്ടിലേക്കുള്ള വരുമാനത്തെ എത്രത്തോളം ബാധിച്ചിട്ടുണ്ടെന്ന് പരിശോധിച്ചിട്ടുണ്ടോ; വിശദാംശങ്ങൾ നൽകാമോ;
- (ഡി) പഞ്ചായത്തുകളുടെ വരുമാനത്തെ പ്രസ്തുത നടപടി ബാധിച്ചിട്ടുണ്ടെങ്കിൽ ആയത് പിൻവലിക്കുന്ന കാര്യം സർക്കാർ പരിഗണിക്കുമോ; ഇല്ലെങ്കിൽ കാരണം

വ്യക്തമാക്കാമോ?

തദ്ദേശസ്വയംഭരണസ്ഥാപനങ്ങളിലെ പദ്ധതിനിർവ്വഹണത്തിനുള്ള തുക അലോട്ട്മെന്റ് സമ്പ്രദായം

*144. ശ്രീ.എം. ഹംസ

ശ്രീമതി.പി. അയിഷാ പോറ്റി

ശ്രീ.ജെയിംസ് മാത്യു

„ കെ.കുഞ്ഞിരാമൻ (ഉദ്യമ) : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) തദ്ദേശസ്വയംഭരണസ്ഥാപനങ്ങൾക്കുള്ള പദ്ധതിനിർവ്വഹണത്തിനുള്ള തുക അലോട്ട്മെന്റ് ലെറ്ററായി നൽകുന്ന രീതി നിർത്തലാക്കാൻ തീരുമാനിച്ചിട്ടുണ്ടോ;
- (ബി) ഇതിനുപകരം കൊണ്ടുവന്ന സംവിധാനം എന്താണ്;
- (സി) കഴിഞ്ഞ ഏതാനും വർഷങ്ങളായി തുടർന്നുവരുന്ന അലോട്ട്മെന്റ് സമ്പ്രദായം മാറ്റിയത് പദ്ധതിനിർവ്വഹണത്തെ സാരമായി ബാധിച്ചിട്ടുണ്ടോ;
- (ഡി) ഇപ്പോൾ ഏർപ്പെടുത്തിയ പകരം സംവിധാനം മാറ്റി അലോട്ട്മെന്റ് സമ്പ്രദായം കൂടുതൽ കാര്യക്ഷമമായി നടപ്പാക്കാൻ നടപടി സ്വീകരിക്കുമോ?

പ്രവാസികൾ ഇന്ത്യയിലേക്ക് അയയ്ക്കുന്ന പണം കൈകാര്യം ചെയ്യുന്നതിന് സേവന നികുതി

*145. ഡോ.എൻ. ജയരാജ്

ശ്രീ.പി.സി. ജോർജ്ജ്

„ റോഷി അഗസ്റ്റിൻ

„ എം.വി.ശ്രേയാംസ് കുമാർ : താഴെ കാണുന്ന ചോദ്യങ്ങൾക്ക് ഗ്രാമവികസനവും ആസൂത്രണവും സാംസ്കാരികവും നോർക്കയും വകുപ്പുമന്ത്രി സദയം മറുപടി നൽകുമോ:

- (എ) പ്രവാസികൾ ഇന്ത്യയിലേക്ക് അയയ്ക്കുന്ന പണം കൈകാര്യം ചെയ്യുന്നതിന് സേവന നികുതി ഏർപ്പെടുത്തുന്നത് ശ്രദ്ധയിൽപ്പെട്ടിട്ടുണ്ടോ; വിശദാംശങ്ങൾ നല്ലമോ;
- (ബി) പ്രവാസികൾ അധികമുള്ള സംസ്ഥാനത്തിന്റെ ധനസ്ഥിതിയെ ഇത് എപ്രകാരം ബാധിക്കുമെന്ന് വിലയിരുത്തിയിട്ടുണ്ടോ; വിശദാംശങ്ങൾ നല്ലമോ;
- (സി) ഇപ്രകാരമുള്ള നികുതി നിർദ്ദേശം പിൻവലിക്കുന്നതിന് കേന്ദ്ര സർക്കാരിനോട് ആവശ്യപ്പെടുമോ?

ഗ്രാമ പഞ്ചായത്തുകൾക്ക് ഐ.എസ്.ഒ നിലവാരം

*146. ശ്രീ.ആർ . സെൽവരാജ്

,, തേറമ്പിൽ രാമകൃഷ്ണൻ

,, എ.പി.അബ്ദുള്ളക്കുട്ടി

,, വി.റ്റി.ബൽറാം : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) ഗ്രാമപഞ്ചായത്തുകളെ ഐ.എസ്.ഒ നിലവാരത്തിലേക്ക് ഉയർത്താൻ പദ്ധതി തയ്യാറാക്കിയിട്ടുണ്ടോ;

(ബി) എങ്കിൽ ആയതിന്റെ ഉദ്ദേശ്യലക്ഷ്യങ്ങൾ എന്തെല്ലാമാണ്;

(സി) എന്തെല്ലാം സൗകര്യങ്ങളും സേവനങ്ങളുമാണ് പ്രസ്തുത പദ്ധതി വഴി പഞ്ചായത്തുകൾക്കും ജനങ്ങൾക്കും ലഭ്യമാക്കുന്നത്; വിശദമാക്കുമോ;

(ഡി) എന്തെല്ലാം മാനദണ്ഡങ്ങളാണ് ഐ.എസ്.ഒ നിലവാരം പ്രാപ്തമാക്കാൻ പഞ്ചായത്തുകൾ പാലിക്കേണ്ടത്; വിശദാംശങ്ങൾ നൽകാമോ?

കേരഫെഡിലെ ക്രമക്കേടുകൾ

*147. ശ്രീ.ചിറ്റയം ഗോപകുമാർ

,, പി.തിലോത്തമൻ

ശ്രീമതി.ഗീതാ ഗോപി

ശ്രീ.ഇ.കെ.വിജയൻ : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷണറിയും വകുപ്പുമന്ത്രി സദയം മറുപടി നൽകുമോ:

(എ) കേരഫെഡിൽ ക്രമക്കേടുകളും അഴിമതിയും നടന്നിട്ടുള്ളതായി സഹകരണ വകുപ്പ് രജിസ്ട്രാറുടെ ആഡിറ്റ് റിപ്പോർട്ടിൽ കണ്ടെത്തിയിട്ടുണ്ടോ; ഉണ്ടെങ്കിൽ എന്തെല്ലാം ക്രമക്കേടുകളാണ് കണ്ടെത്തിയിട്ടുള്ളതെന്ന് വെളിപ്പെടുത്തുമോ;

(ബി) പ്രസ്തുത ക്രമക്കേടുകളെ സംബന്ധിച്ച് ഏതെങ്കിലും തരത്തിലുള്ള അന്വേഷണങ്ങൾ ആരംഭിച്ചിട്ടുണ്ടോ; ഉണ്ടെങ്കിൽ വിശദമാക്കുമോ?

റബ്ബർ മേഖല നേരിടുന്ന പ്രശ്നങ്ങൾ

*148. ശ്രീ.എം.വി.ശ്രേയാംസ് കുമാർ

ഡോ.എൻ. ജയരാജ്

ശ്രീ.പി.സി. ജോർജ്ജ്

,, റോഷി അഗസ്റ്റിൻ : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷണറിയും വകുപ്പുമന്ത്രി സദയം മറുപടി നൽകുമോ:

- (എ) 'മെയ്ക്ക് ഇൻ ഇന്ത്യ' പദ്ധതിയിൽ റബ്ബറിനെ ഉൾപ്പെടുത്തുന്നത് സംബന്ധിച്ച് കേന്ദ്ര സർക്കാരുമായി ആശയ വിനിമയം നടത്തിയിട്ടുണ്ടോ; ഇത് സംബന്ധിച്ച് എന്തെല്ലാം ഉറപ്പുകളാണ് ലഭിച്ചിട്ടുള്ളതെന്ന് വ്യക്തമാക്കുമോ;
- (ബി) റബ്ബർ മേഖല നേരിടുന്ന പ്രതിസന്ധി പരിഹരിക്കുന്നതിന് അടിയന്തര നടപടി സ്വീകരിക്കുമോ?

അന്യ സംസ്ഥാനങ്ങളിൽ നിന്നുള്ള പച്ചക്കറികൾ കൊണ്ടുവരുന്ന മാതൃക വിഷം കലർന്ന പച്ചക്കറികൾ പരിശോധിക്കുന്നതിന് സംവിധാനം

*149. ശ്രീ.മുല്ലക്കര രത്നാകരൻ

,, വി.എസ്.സുനിൽ കുമാർ

,, ഇ.കെ.വിജയൻ

,, ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷണറിയും വകുപ്പുമന്ത്രി സദയം മറുപടി നൽകുമോ:

- (എ) അന്യ സംസ്ഥാനങ്ങളിൽ നിന്നും കൊണ്ടുവരുന്ന മാതൃക വിഷം കലർന്ന പച്ചക്കറികൾ പരിശോധിക്കുന്നതിന് ചെക്ക് പോസ്റ്റുകളിലും മറ്റ് കേന്ദ്രങ്ങളിലും എന്തെങ്കിലും സംവിധാനങ്ങൾ കൃഷി വകുപ്പ് ഏർപ്പെടുത്തിയിട്ടുണ്ടോ;
- (ബി) ഇത്തരം പരിശോധനകൾക്കായി നിലവിലുള്ള സംവിധാനങ്ങൾ എന്തെല്ലാമാണെന്ന് വ്യക്തമാക്കുമോ;
- (സി) കേരള വിപണിയിലേയ്ക്ക് പച്ചക്കറി വിളയിക്കുന്ന അന്യ സംസ്ഥാനങ്ങളിലെ കൃഷിയിടങ്ങളിൽ പരിശോധന ഊർജ്ജിതമാക്കാൻ സാധ്യതയുണ്ടോ;
- (ഡി) മാതൃക വിഷം കലർന്ന എത്ര മാത്രം പച്ചക്കറിയാണ് ദിനംപ്രതി സംസ്ഥാനത്തെത്തുന്നതെന്ന് അറിയാമോ ?

തദ്ദേശ സ്വയംഭരണ സ്ഥാപനങ്ങളിലെ പദ്ധതിച്ചെലവ്

*150. ശ്രീ.ജെയിംസ് മാത്യു

,, എ.കെ.ബാലൻ

ഡോ.ടി.എം.തോമസ് ഐസക്

ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) തദ്ദേശ സ്വയംഭരണ സ്ഥാപനങ്ങളിലെ നടപ്പു സാമ്പത്തിക വർഷത്തെ പദ്ധതിച്ചെലവ് സംബന്ധിച്ച് ഏറ്റവും അവസാനം അവലോകനം നടത്തിയത്

എന്നായിരുന്നു; അവലോകനത്തെ തുടർന്ന് ലഭ്യമായ പ്രധാന വിവരങ്ങൾ എന്തെല്ലാമാണ്; വിശദമാക്കാമോ;

(ബി) പദ്ധതിച്ചെലവ് തൃപ്തികരമാണോ; ഇല്ലെങ്കിൽ അതിനുള്ള കാരണങ്ങൾ വിലയിരുത്തിയിട്ടുണ്ടോ;

(സി) പദ്ധതി പുരോഗതി വിലയിരുത്തുന്നതിനും മേൽനോട്ടം വഹിക്കുന്നതിനും തദ്ദേശ സ്വയംഭരണ സ്ഥാപനങ്ങളുടെ അധ്യക്ഷന്മാരുടെ ജില്ലാതല യോഗങ്ങൾ വിളിച്ചു ചേർത്തിരുന്നുവോ; വിശദാംശങ്ങൾ നൽകാമോ;

(ഡി) നടപ്പു സാമ്പത്തിക വർഷം തദ്ദേശ സ്വയംഭരണ സ്ഥാപനങ്ങളുടെ പദ്ധതി അടങ്കൽ എത്രയാണ്; അതിൽ നാളിതുവരെ എന്തു തുക ചെലവഴിച്ചിട്ടുണ്ടെന്ന കണക്ക് ലഭ്യമാണോ?

കേരള നിയമസഭാ
സെക്രട്ടേറിയറ്റ്,
തിരുവനന്തപുരം,
27-11-2014

പി.ഡി.ശാരംഗധരൻ,
സെക്രട്ടറി.

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].